

- tikkundanna lill-Kummissjoni Ewropea thallas lir-rikorrenti kumpens ta' EUR 1 014 400 evalwat mill-ġdid wara l-inflazzjoni sad-data tas-sentenza tal-Qorti Ġenerali li għandha tinghata rigward il-likwidazzjoni tad-dannu, flimkien mal-interessi moratorji li għandhom jiġu kkalkolati minn din l-ahhar data sakemm isir il-hlas shih.
- tikkundanna lill-Kummissjoni Ewropea tbat i-ispejjeż kollha, inklużi dawk tar-rikorrenti.

### Motivi u argumenti prinċipali

Insostenn tar-rikors tagħhom, ir-rikorrenti jinvokaw żewġ motivi.

- (1) L-ewwel motiv ibbażat fuq ksur tal-Artikolu 89 tar-Regolament Finanzjarju<sup>(1)</sup> billi tat għal darbtejn suċċessivi l-kuntratt inkwistjoni lill-kumpannija ABELAG AVIATION, fil-kuntest ta' kuntratti qafas, mingħajr kompetizzjoni effettiva peress li l-kumpannija ABELAG AVIATION biss kienet thalliet tipprezenta offerta fiz-żewġ każijiet.
- (2) It-tieni motiv ibbażat fuq ksur tat-tielet subparagrafu tal-Artikolu 123(1) tar-regoli ddettaljati<sup>(2)</sup>, billi tat lil ABELAG AVIATION il-kuntratt inkwistjoni mingħajr ma laqgħet numru suffiċjenti ta' kandidati sabiex tiżgura kompetizzjoni reali billi tipparaguna offerti differenti u tagħżel l-iktar wahda vantaġġuża.

<sup>(1)</sup> Regolament tal-Kunsill (KE, Euratom), Nru 1605/2002, tal-25 ta' Ġunju 2002, rigward ir-Regolament Finanzjarju applikabbli għall-baġit ġenerali tal-Komunitajiet Ewropej (ĠU Edizzjoni Speċjali bil-Malti, Kapitolu 1, Vol. 4, p. 74).

<sup>(2)</sup> Regolament tal-Kummissjoni (KE, Euratom) Nru 2342/2002, tat-23 ta' Diċembru 2002, li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolamenti Finanzjarju li jghodd għall-baġit ġenerali tal-Komunitajiet Ewropej.

### Rikors ipprezentat fis-27 ta' Ġunju 2012 — El Corte Inglés vs UASI — Sohawon (FREE YOUR STYLE.)

(Kawża T-282/12)

(2012/C 258/46)

Lingwa tar-rikors: l-Ispanjol

#### Partijiet

Rikorrenti: El Corte Inglés, SA (Madrid, Spanja) (rappreżentanti: E. Seijo Veiguela, J. Rivas Zurdo u I. Munilla Muñoz, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Nadia Mariam Sohawon (Londra, Ir-Renju Unit)

#### Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tas-17 ta' April 2012, fil-Każ R 1825/2010-4, li tiddikjara li skont l-Artikolu 8(1)(b) tar-Regolament Nru 207/2009, l-appell quddiem l-UASI kellu jintlaqa' għas-servizzi segwenti li jaqgħu fil-klassi 35: *servizzi ta' bejgħ bl-imnut, servizzi ta' bejgħ bl-ingrossa, servizzi ta' bejgħ bil-korrispondenza u servizzi elettronici ta' bejgħ bl-imnut kollha marbuta mal-hwejjeġ, żraben u kpiepel* u li kellha tiġi annullata d-deċiżjoni tad-Diviżjoni tal-Oppożizzjoni li tawtorizza kompletament ir-registrazzjoni tat-trade mark Komunitarja Nru 7 396 468 "FREE YOUR STYLE" (mħallta);

- tikkundanna għall-ispejjeż il-parti jew partijiet li jopponu għal dan ir-rikors.

### Motivi u argumenti prinċipali

Applikanti għat-trade mark Komunitarja: Nadia Mariam Sohawon

Trade mark Komunitarja kkonċernata: trade mark figurattiva "FREE YOUR STYLE" għal prodotti u servizzi fil-klassijiet 25, 35 u 41 — Applikazzjoni għal trade mark Komunitarja Nru 7 396 468

Proprietarju tat-trade mark jew tas-sinjla invokat insostenn tal-oppożizzjoni: ir-rikorrenti

Trade mark jew sinjal invokat: trade mark verbali Komunitarja u Spanjola "FREE YOUR STYLE" għal prodotti u servizzi fil-klassijiet 3, 18 u 25

Deċiżjoni tad-Diviżjoni tal-Oppożizzjoni: oppożizzjoni miċhuda

Deċiżjoni tal-Bord tal-Appell: appell parzjalment miċhud

Motivi invokati: ksur tal-Artikolu 8(1)(b) tar-Regolament Nru 207/2009

### Rikors ipprezentat fid-29 ta' Ġunju 2012 — Oro Clean Chemie vs UASI — Merz Pharma (PROSEPT)

(Kawża T-284/12)

(2012/C 258/47)

Lingwa tar-rikors: il-Ġermaniż

#### Partijiet

Rikorrenti: Oro Clean Chemie AG (Fehrltorf, l-Isvizzera) (rappreżentant: F. Ekey, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)